

महाराष्ट्र लोकसेवा हक्क अधिनियम, २०१५
अंतर्गत अनाथ आरक्षण सेवा ऑनलाईन
करण्याच्या कामास प्रशासकीय मान्यता
देणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक अनाथ-२०२३/प्र.क्र.१०/का-०३
नवीन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
दिनांक: ०४ मार्च, २०२५.

संदर्भ: - १. महाराष्ट्र लोकसेवा हक्क अधिनियम, २०१५ .

२. महिला व बाल विकास विभाग शासन निर्णय क्र.अनाथ-२०२२/प्र.क्र.१२२/का-०३,
दि. ०६.०४.२०२३.

प्रस्तावना:-

महाराष्ट्र लोकसेवा हक्क अधिनियम, २०१५ हा कायदा नागरिकांना शासनाकडून मिळणाऱ्या सेवांचा हक्क देतो. राज्य शासनामार्फत नागरिकांना पारदर्शक, गतिमान व कालबद्ध सेवा मिळाव्यात याकरीता विविध सेवा ह्या ऑनलाईन उपलब्ध करून देण्यात आल्या आहेत. अनाथांना दिव्यांगांच्या धर्तीवर शिक्षण व शासकीय (निमशासकीय तसेच शासन अनुदानित संस्थांमधील) पद भरतीमध्ये उपलब्ध पदांच्या १ टक्का इतके आरक्षण या विभागाच्या संदर्भ क्र. २ येथील शासन निर्णयान्वये लागू करण्यात आले आहे. त्यानुसार, अनाथांना अनाथ प्रमाणपत्र ही सेवा ऑनलाईन पद्धतीने महाराष्ट्र लोकसेवा हक्क अधिनियम, २०१५ अंतर्गत मिळणेकरिता महाआयटी या संस्थेकडून प्रस्ताव प्राप्त झाला आहे. सदर प्रस्तावानुसार महाआयटी संस्थेमार्फत अनाथ आरक्षण प्रणाली विकसित करण्याच्या कामाच्या अंदाजपत्रकास प्रशासकीय मान्यता देण्याची बाब शासनाच्या विचारधीन होती.

शासन निर्णय:-

सदर शासन निर्णयाद्वारे महाराष्ट्र लोकसेवा हक्क अधिनियम, २०१५ अंतर्गत अनाथ आरक्षण प्रणाली विकसित करण्याच्या कामाच्या रूपये १९,८१,६२०.४९/- टॅक्स वगळून (अक्षरी रूपये एकोणवीस लक्ष एक्याऐंशी हजार सहाशे वीस फक्त) इतक्या किंमतीच्या अंदाजपत्रकास प्रशासकीय मान्यता देण्यात येत आहे. याशिवाय सदर प्रणालीचा एक वर्षाचा देखभाल खर्च रु.१,८४,०४४/- (अक्षरी रूपये एक लक्ष चौऱ्याऐंशी हजार चौवेचाळीस फक्त) इतक्या खर्चास देखील प्रशासकीय मान्यता देण्यात येत आहे.

२. सदर बाबीकरीता येणारा खर्च मागणी क्र. एक्स-०२, २२५१- सचिवालयीन सामाजिक सेवा, (०२)-ई-गव्हर्नन्स प्रकल्प (०२)(०१) ई-गव्हर्नन्स प्रकल्प अंमलबजावणी (कार्यक्रम), १७- संगणक खर्च (२२५१०८७५) या लेखाशिर्षाखाली मंजूर निधीतून करण्यात येईल.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संकेतांक २०२५०३०४१७४२३२७३० असा आहे. हा शासन निर्णय डिजिटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. निलेश ज. पाटील)

कक्ष अधिकारी, महाराष्ट्र शासन

प्रत,

- १) मा. राज्यपाल यांचे सचिव, राजभवन, मुंबई,
- २) मा. मुख्यमंत्री यांचे अपर मुख्य सचिव, मंत्रालय, मुंबई,
- ३) मा. उपमुख्यमंत्री यांचे प्रधान सचिव, मंत्रालय, मुंबई,
- ४) मा. अध्यक्ष/उपाध्यक्ष / सदस्य, विधानसभा/ विधानपरिषद, विधानमंडळ, मुंबई,
- ५) मा. मंत्री/ राज्यमंत्री, महिला व बाल विकास यांची खाजगी सचिव, मंत्रालय, मुंबई,
- ६) मा. विरोधी पक्षनेता, विधानसभा/ विधानपरिषद, महाराष्ट्र राज्य, मुंबई,
- ७) मा. मुख्य सचिव, महाराष्ट्र राज्य यांचे उपसचिव, मंत्रालय, मुंबई,
- ८) आयुक्त, महिला व बाल विकास, पुणे,
- ९) उप आयुक्त (बाल विकास), महिला व बाल विकास आयुक्तालय, पुणे,
- १०) विभागीय उपआयुक्त (सर्व), महिला व बाल विकास विभाग,
- ११) सर्व जिल्हा महिला व बाल विकास अधिकारी,
- १२) महालेखापाल, महाराष्ट्र १/२ (लेखा व अनुज्ञेय) मुंबई/नागपूर,
- १३) महालेखापाल, महाराष्ट्र १/२ (लेखा परिक्षा), मुंबई/नागपूर,
- १४) अधिदान व लेखा अधिकारी, मुंबई,
- १५) निवासी लेखा परीक्षा अधिकारी, मुंबई,
- १६) निवडनस्ती का-०३.